

Session 14th

No 1351

Date 18-9-2020

Department Transport

توجہ دلاؤ نوٹس نمبر 1351

مخانب: محیر اخاتون رکن صوبائی اسمبلی

میں وزیر برائے محکمہ ٹرانسپورٹ کی توجہ ایک اہم مسئلے کی طرف مبذول کرانا چاہتی ہوں وہ یہ کہ حیات آباد کا شمار پشاور کے سب سے پوش اور جدید رہائشی علاقے میں ہوتا ہے جس کیلئے مین یونیورسٹی روڈ اور رنگ روڈ کے راستے آمدورفت کے لئے استعمال ہوتے ہیں شہر میں بی آر ٹی منصوبے پر کام کے بعد خیبر ایجنسی، طورخم اور افغانستان کیلئے کمرشل ٹرانسپورٹ، ٹرک، ٹریلرز اور دیگر ہیوی ٹریفک مین یونیورسٹی روڈ کی بجائے تمام ٹریفک رنگ روڈ کے راستے حیات آباد سے گزر کر مین جمرو روڈ سے گزرتی ہیں جس کی وجہ سے دن رات ٹریفک کا جام معمول بن چکا ہے جبکہ طلبہ و طالبات اور ملازمت پیشہ افراد کو تعلیمی اداروں اور دفاتر آنے جانے میں شدید دشواریوں کا سامنا کرنا پڑتا ہے حیات آباد کے رہائشی علاقے میں کمرشل ٹرانسپورٹ کی نقل و حرکت کی وجہ سے ٹرانسپورٹروں اور علاقہ مکینوں کے مابین لڑائی جھگڑوں سمیت حادثات معمول بن چکے ہیں لہذا حکومت فوری طور پر اس عوامی مسئلے کا نوٹس لیں اور حیات آباد سے کمرشل ٹریفک اور دیوہیکل ٹریلرز کی آمدورفت فی الفور بند کرنے کے احکامات جاری کرے۔

Session 14th

No 1427

Date 22-10-2020

Department Home

توجہ دلاؤ نوٹس نمبر 1427

مخانب: نگمت یاسمین اور کرنی رکن صوبائی اسمبلی

میں وزیر برائے محکمہ داخلہ کی توجہ ایک اہم مسئلے کی طرف مبذول کرانا چاہتی ہوں وہ یہ کہ محکمہ پولیس کے کیدٹ لاء انسٹرکٹر آفیسرز محکمہ پولیس کے زیر تربیت آفیسرز کی ذہن سازی اور تربیت میں بہت اہم کردار ادا کرتے ہیں۔ محکمہ پولیس کے سنڈنگ آرڈر نمبر 11 سال 1987 اور صوبائی اسمبلی سے منظور شدہ ایکٹ نمبر سال 04-2005 میں کیدٹ لاء آفیسرز ایکٹ کے تحت کیدٹ لاء انسٹرکٹر آفیسرز کو تحفظ فراہم کیا گیا تھا جو ابھی تک رائج ہے باوجود اسکے سپریم آف پاکستان کے آؤٹ آف ٹرن پروموشن حاصل کرنے والے پولیس آفیسرز کے بارے میں فیصلے کو بے بنیاد بنا کر اور اس فیصلے کی غلط تشریح کر کے ان آفیسرز کی سروس اور پروموشن کو متنازعہ بنایا جاتا رہا ہے حالانکہ اس فیصلے کا اطلاق کسی بھی طرح ان آفیسرز پر نہیں ہوتا کیونکہ ان کو مذکورہ ایکٹ کا تحت تحفظ حاصل ہے لہذا میں معزز ایوان کے سامنے جملہ کیدٹ لاء آفیسرز کی درد مندانہ اپیل پیش کرتی ہوں کہ محکمہ پولیس کے مورال کو قائم رکھنے کی خاطر انصاف کے تقاضوں کو مدنظر رکھتے ہوئے صوبائی حکومت کی جانب سے منظور شدہ ایکٹ نمبر 5 سال 2005 کے قانون پر عمل درآمد کرنے کا حکم صادر فرماتے ہوئے کیدٹ لاء انسٹرکٹر آفیسرز کو آؤٹ آف ٹرن پروموشن کی فہرست سے نکالنے کا حکم صادر فرمایا جائے اور محکمانہ طور پر مذکورہ ایکٹ کو بھی تحفظ فراہم کیا جائے جو کہ پولیس ٹریننگ کے لئے انتہائی اہم اور موزوں قانون ہے۔